

डा0 राम मनोहर लोहिया अवध वि0वि0, फैजाबाद

दिनांक : 01.08.2017

प्रेस विज्ञप्ति (निःशुल्क प्रकाशनार्थ)

22वें दीक्षान्त समारोह के आयोजनार्थ कुलपति ने किया कार्यों का वितरण

कुलपति प्रो० मनोज दीक्षित की अध्यक्षता में आज अपरान्ह 12:30 बजे विश्वविद्यालय के 22वें दीक्षान्त समारोह की तैयारी को लेकर विभिन्न समितियों के संयोजकों की एक बैठक सम्पन्न हुई। उक्त बैठक में आगामी 3 नवम्बर 2017 को आयोजित होने वाले विश्वविद्यालय के 22वें दीक्षान्त समारोह के सफल आयोजन के लिए 21 विभिन्न समितियों के संयोजकों के साथ कुलपति ने विस्तार से चर्चा करते हुए उन्हें विभिन्न कार्यों का आवंटन किया और तदसंबंध में 15 दिनों के अन्दर प्रगति से अवगत कराने का निर्देश प्रदान किया।

लगभग डेढ़ घण्टे तक चली बैठक में यह निश्चित किया गया कि इस वर्ष के दीक्षान्त समारोह हेतु समस्त सम्बद्ध महाविद्यालयों के झण्डे शोभायात्रा मार्ग पर लगाए जाएंगे। उक्त के संबंध में महाविद्यालयों के मानक आकार के झण्डों के निर्माण एवं उपलब्धता के संबंध में विश्वविद्यालय द्वारा शीघ्र ही निर्देश जारी किया जाएगा। इसके अतिरिक्त विश्वविद्यालय परिसर के समस्त भवनों के ऊपर एक ही फान्ट साइज में रेडियम कलर के द्वारा उनके नाम लिखे जाने के निर्देश भी कुलपति ने दिए, साथ ही कुलपति ने समस्त भवनों के सामने रेडियम कलर के संकेतकों को लगाए जाने का भी निर्देश प्रदान किया।

दीक्षान्त समारोह के अवसर पर आयोजित दीक्षान्त सप्ताह के अंतर्गत परिसर में वृहद स्तर पर एक कला मेला का आयोजन किए जाने के साथ-साथ विभिन्न प्रकार की क्रीड़ा प्रतियोगिताओं को आयोजित किए जाने का निश्चय किया गया, साथ ही दीक्षान्त सप्ताह में प्रतिदिन अपने क्षेत्र के एक प्रतिष्ठित विद्वान का व्याख्यान भी कराए जाने का निर्देश प्रदान किया गया। तदसंबंध में दीक्षान्त सप्ताह समिति के संयोजक प्रो० आर०एल० सिंह ने बताया कि 02 नवम्बर को प्रो० अशोक मोदक द्वारा राम मनोहर लोहिया एवं दीन दयाल उपाध्याय के चिंतन में समानता के ऊपर व्याख्यान कराए जाने हेतु प्रो० मोदक से सहमति प्राप्त हो चुकी है। उक्त के क्रम में अन्य विद्वानों से भी संपर्क किया जा रहा है।

कुलसचिव संजय कुमार ने बताया कि आज आयोजित इस बैठक में कुलपति जी द्वारा दीक्षान्त समारोह की तैयारियों के संदर्भ में 21 समितियों का गठन किया गया है। समन्वय समिति की अध्यक्षता कुलपति जी द्वारा स्वयं की जाएगी। इसके अतिरिक्त अनुशासन एवं स्वयं सेवक समिति का संयोजक प्रो० आर०एन० राय, मंच व्यवस्था एवं पदक वितरण समिति का संयोजक प्रो० अशोक शुक्ला, परिसर सज्जा समिति का संयोजक प्रो० एम०पी० सिंह, निविदा/क्रय समिति का संयोजक प्रो० आर०एल० सिंह, विद्वत परियात्रा एवं रोबिंग समिति का संयोजक प्रो० आशुतोष सिन्हा, विशिष्ट अतिथि परिधान समिति का संयोजक प्रो० एस०एन० शुक्ला, मुद्रण एवं स्मृति समिति का संयोजक प्रो० अशोक शुक्ला, फोल्डर/स्मारिका वितरण समिति का संयोजक प्रो० के०के० वर्मा, गार्ड आफ आनर समिति का संयोजक प्रो० हिमांशु शेखर सिंह, निमंत्रण समिति का संयोजक प्रो० आर०के० तिवारी, उपाधि एवं पदक समिति का संयोजक प्रो० आर०के० तिवारी, मीडिया एवं फोटोग्राफी समिति का संयोजक डा० जसवन्त सिंह, सांस्कृतिक संध्या समिति का संयोजक प्रो० आशुतोष सिन्हा, पंडाल एवं आसन व्यवस्था समिति का संयोजक प्रो० सी०के० मिश्रा, वित्त समिति का संयोजक श्री राकेश कुमार त्रिपाठी, भोजन समिति का संयोजक प्रो० आशुतोष सिन्हा, पार्किंग व्यवस्था समिति का संयोजक प्रो० आर०एन० राय, मंच संचालन समिति का संयोजक प्रो० अशोक शुक्ला, विशिष्ट अतिथि

भोजन समिति का संयोजक प्रो० एम०पी० सिंह तथा दीक्षान्त सप्ताह आयोजन समिति का संयोजक प्रो० आर०एल० सिंह को नियुक्त किया गया।

कुलसचिव ने यह भी बताया कि इस वर्ष दीक्षान्त समारोह के अवसर पर समारोह स्थल पर विश्वविद्यालय परिसर के समस्त विभागों एवं शिक्षकों के शैक्षणिक उपलब्धियों को प्रदर्शित करती हुई एक प्रदर्शनी भी आयोजित की जाएगी। इसके अतिरिक्त दीक्षान्त समारोह के अवसर पर विश्वविद्यालय की वार्षिक पत्रिका "अभिव्यक्ति" का भी प्रकाशन किया जाएगा जिसमें विश्वविद्यालय परिसर एवं महाविद्यालयों से संबंधित विशिष्ट सूचनाओं का संकलन होगा।

कुलपति ने किया शैक्षणिक परिसर का निरीक्षण

कुलपति प्रो० मनोज दीक्षित ने आज प्रातः 10:30 बजे परिसर के विभिन्न शैक्षणिक विभागों सहित संत कबीर सभागार, कौशल संग्रहालय, सूचना एवं मंत्रणा केन्द्र सहित दीक्षा भवन का निरीक्षण किया एवं प्रशासनिक अधिकारियों को मौके पर ही महत्वपूर्ण निर्देश दिए।

दीक्षा भवन के निरीक्षण में कुलपति ने दीक्षा भवन में कराए जा रहे रिपेयरिंग कार्य को देखा तथा अगले पांच दिन के भीतर दीक्षा भवन में जारी कार्य को समाप्त कर शिक्षण कार्य के लिए उपलब्ध कराए जाने का निर्देश अधिकारियों को प्रदान किया। ज्ञात हो कि दीक्षा भवन निर्माण के बाद से ही निष्प्रयोज्य पड़ा हुआ था। कुलपति के निर्देश के उपरांत आवश्यक रिपेयरिंग कार्य संपन्न कराते हुए इस भवन में सत्र 2017-18 से परिसर में प्रारम्भ होने वाले नवीन पाठ्यक्रमों सहित समाज कार्य विभाग, पत्रकारिता विभाग तथा शारीरिक शिक्षा विभाग स्थानांतरित किए जा रहे हैं।

इसी क्रम में शारीरिक शिक्षा विभाग के निरीक्षण के उपरांत कुलपति ने विभाग के लिए उपलब्ध खेल मैदान को पुनः नये सिरे से ठीकठाक करने का आदेश दिया।

कुलपति ने हाल ही में रुसा तथा यू०जी०सी० द्वारा प्राप्त अनुदान राशि से संत कबीर सभागार की रिपेयरिंग एवं अपग्रेडेशन के लिए निर्गत की गई धनराशि के संदर्भ में सभागार का निरीक्षण कर अधिकारियों को अगले चार दिन में कार्य प्रारम्भ किए जाने का निर्देश देते हुए स्पष्ट किया कि आगामी दीक्षान्त समारोह के अवसर पर दीक्षान्त सप्ताह के अंतर्गत संपन्न कराए जाने वाले समस्त कार्यक्रम इसी सभागार में संपन्न किए जाएंगे। विश्वविद्यालय अभियन्ता आर०क० सिंह ने बताया कि संत कबीर सभागार की नये सिरे से साज सज्जा किए जाने के साथ-साथ सभागार को पूर्णतः वातानुकूलित किया जाना है। अभियन्ता ने यह भी बताया कि सभागार में लगी हुई वर्तमान सीटों को पुनः उपयोग में लाते हुए इन्हें शैक्षणिक विभागों के सामने प्लेटफार्म निर्मित करते हुए छात्र/छात्राओं के बैठने के लिए लगाया जाएगा।

नोट :फोटो मेल पर संलग्न है।

मीडिया प्रभारी